

ఓం నమో వేంకటేశాయ

శుభకృన్నామసంవత్సరః , దక్షిణాయణం, శరదృతుః, మార్గశీర్షమాసః, కృష్ణపక్షః,
ప్రతిపత్ తిథిః, భృగువాసరః (శుక్రవారము) - 09.12.2022 - 187వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణి నమః



అథ శ్రీమహాభారతే సభాపర్వాంతర్గత అర్ఘ్యాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

ఆరాధ్య దత్తాత్రేయం హి అగృహ్లాత్ స వరానిమాన్ ।

ఆస్తాదాస్తతరాద్విప్రాద్ విద్వాన్విద్వన్నిషేవితాత్ ॥ 38-210 ॥

ఋతేఽ మరత్వం విప్రేణ దత్తాత్రేయేణ ధీమతా ।

వరైశ్చతుర్భిః ప్రవృతః ఇమాంస్తత్రాభ్యనన్తత ॥ 38-211 ॥

శ్రీమాన్ మనస్వీ బలవాన్ సత్యవాగనసూయకః ।

సహస్రబాహుర్భూయాసమ్ ఏషు మే ప్రథమో వరః ॥ 38-212 ॥

జరాయుజాండజం సర్వం సర్వం చైవ చరాచరం ।

ప్రశాస్తుమిచ్ఛామి ధర్మేణ ద్వితీయస్త్వేష మే వరః ॥ 38-213 ॥

పితౄన్ దేవాన్పషీన్ విప్రాన్ యజేయం విపులైర్మృఖైః ।

అమిత్రాన్నిశితైర్భాణైః ఘాతేయం రణాజిరే ।

దత్తాత్రేయేహ భగవన్ తృతీయో వర ఏష మే ॥ 38-214 ॥

యస్య నాసీన్న భవితా న చాస్తి సదృశః పుమాన్ ।

ఇహ వా దివి వా లోకే స మే హంతా భవేదితి ॥ 38-215 ॥

సోఽ ర్జునః కృతవీర్యస్య వరః పుత్రోఽ భవద్యుధి ।

స సహస్రం సహస్రాణాం మాహిష్మత్యామవర్ధత ॥ 38-216 ॥

పృథివీమఖిలాం జిత్వా ద్వీపాంశ్చాపి సముద్రినః ।

నభసీవ జ్వలన్ సూర్యః పుణ్యైః కర్మభిర్జునః ॥ 38-217 ॥

ఇంద్రద్వీపం కశేరుం చ తామ్రద్వీపం గభస్తిమత్ ।

గాంధర్వం వారుణం ద్వీపం సౌమ్యాక్షమితి చ ప్రభు ।

పూర్వైరజితపూర్వాంశ్చ ద్వీపానజయదర్జునః ॥ 38-218 ॥

సౌవర్ణం సర్వమప్యాసీద్ విమానవరముత్తమమ్ ।

చతుర్థా వ్యభజద్రాష్ట్రం తద్విభజ్యాన్వపాలయత్ ॥ 38-219 ॥

ఏకాంశేనాహరత్ సేనామ్ ఏకాంశేనావసద్భుహాన్ ।
యస్తు తస్య తృతీయాంశః రాజాఽసీజ్జనసంగ్రహే ।
ఆప్తుః పరమకల్యాణః తేన యజ్ఞానకల్పయత్ ॥ 38-220 ॥

యే దస్యవో గ్రామచరాః అరణ్యే చ వసంతి యే ।
చతుర్థేన తు సోఽంశేన తాన్ సర్వాన్ ప్రత్యషేధయత్ ॥ 38-221 ॥

సర్వేభ్యశ్చాన్తవాసిభ్యః కార్తవీర్యోఽహరద్భులిమ్ ।
ఆహృతం స్వబలైర్యత్తత్ అర్జునశ్చాభిమన్యతే ॥ 38-222 ॥

కాకో వా మూషికో వాపి తం తమేవ న్యబర్హయత్ ।
ద్వారాణి నాపిధీయంతే రాష్ట్రేషు నగరేషు చ ॥ 38-223 ॥

స ఏవ రాష్ట్రసాలోఽభూత్ స్త్రీసాలోఽభవదర్జునః ।
స ఏవాసీదజాపాలః స గోసాలో విశాంపతే ॥ 38-224 ॥

స స్మారణ్యే మనుష్యాణాం రాజా క్షేత్రాణి రక్షతి ।
ఇదం తు కార్తవీరస్య బభూవాసదృశం జనైః ॥ 38-225 ॥

న పూర్వే నాపరే తస్య గమిష్యన్తి గతిం నృపాః ।
యదర్ణవే ప్రయాతస్య వస్త్రం న పరిషిచ్యతే ॥ 38-226 ॥

శతం వర్షసహస్రాణామ్ అనుశిష్యార్జునో మహీం ।
దత్తాత్రేయప్రసాదేన ఏవం రాజ్యం చకార సః ॥ 38-227 ॥

ఏవం బహూని కర్మాణి చక్రే లోకహితాయ సః ।
దత్తాత్రేయ ఇతి ఖ్యాతః ప్రాదుర్భావస్తు వైష్ణవః ।
కథితో భరతశ్రేష్ఠ శృణు భూయో మహాత్మనః ॥ 38-228 ॥

**ఇతి శ్రీమహాభారతే నభావర్షాంతర్గత అర్థాభిహరణపర్వణి
అష్టాత్రింశాధ్యాయే ఏకోనవింశశ్లోకాః**



సుభాషితమ్

వ్యాయామాత్ అభతే స్వాస్థ్యం దీర్ఘాయుష్యం బలం సుఖం ।
ఆరోగ్యం పరమం భాగ్యం స్వాస్థ్యం సర్వార్థసాధనమ్ ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

